

تبرہ نگار ☆ حکیم مدثر

## تبصرہ کتب

مطالعہ سیر

نام کتاب: پیکر اخلاص مولانا محمد ادریس ہاشمی  
مصنف: محمد رمضان یوسف سلفی  
صفحات: 127  
تبصرہ نگار: حکیم مدثر محمد خادم  
ناشر: دارالحدیث معاویہ لاہور

ماہنامہ صدائے ہوش جامعہ تعلیم الاسلام ماموں کالج میں استاذنا شیخ الحدیث حافظ محمد بنیامین صاحب طور رحمہ اللہ تعالیٰ کے نام اعزازی آیا کرتا تھا۔ اس کے ذریعے راقم السطور مولانا سید محمد ادریس ہاشمی رحمہ اللہ تعالیٰ کے نام اور کام سے آشنا ہوا۔ ایک مرتبہ برادر ممد مولانا محمد رمضان یوسف سلفی صاحب نے میرے چھوٹے بھائی کے ہاتھ صدائے ہوش کے متعدد شمارے بھیجے جن کے مندرجات سے مستفید بھی ہوا اور متاثر بھی۔ پیرسالہ مولانا ہاشمیؒ کی ادارت میں آنے سے قبل عام میگزین کی حیثیت سے شائع ہوتا تھا۔ میرے طیبہ کالج کے ساتھی اور ہم نام برادر ممد حسین صاحب اس کے مالک و مدیر تھے۔ ان کی زبان سے راقم نے مولانا ہاشمیؒ کا تذکرہ بڑے نگریم آمیز لہجے میں سنا تھا۔ مولانا مرحوم جس علاقے میں مقیم تھے وہاں بہت گھوما پھرا ہوں لیکن باوجود خواہش کے ان کی زیارت سے محروم رہا۔ اس کا مجھے افسوس رہے گا۔

کئی اعتبار سے مولانا ہاشمیؒ کی حیات کے متنوع نقوش ان کی بھرپور زندگی کے عملی مظاہر ہیں۔ لیکن مجھے ان کے جن اوصاف حمیدہ نے زیادہ متاثر کیا وہ ہیں ان کی جماعت غرباء اہل حدیث سے ان کی انتہائی نظریاتی وابستگی اور جہد مسلسل۔ یہ دونوں عمل عظیم ہیں۔ ظاہر ہے کہ عظیم کام عظیم لوگوں کے حصے میں آتے ہیں یا عظیم کام کرنے کے بعد قافل بھی عظیم گردانے جاتے ہیں۔ ان کی زندگی کے متعدد پہلو سامنے رکھ کر کوئی شخص آسانی کے ساتھ اس نتیجے پر پہنچ سکتا ہے کہ حضرت مولانا ہاشمیؒ نے بہت متحرک اور مصروف زندگی گزاری۔ ان کی تدریسی، تعلیمی، علمی، ادبی، تبلیغی، سیاسی، تنظیمی، تحریری اور صحافتی خدمات کو ہمارے محترم مولانا محمد رمضان یوسف سلفی صاحب حفظہ اللہ تعالیٰ نے ”اذکرو محاسن موتاکم“ کے

تحت ”پیکرا خلاص“ مولانا محمد ادریس ہاشمی حیات و خدمات“ میں محفوظ کر دیا ہے۔ محترم سلفی صاحب حفظہ اللہ کو اللہ کریم نے تاریخ و شخصیات و خدمات اہل حدیث رقم کرنے کا عمدہ سلیقہ عطا فرمایا ہے۔ وہ اس سلسلے میں قابل قدر کام کر چکے ہیں۔ یہ اسی سلسلے کی پانچویں کتاب ہے۔

اس کتاب میں انہوں نے مولانا ہاشمی کی خدمات کو اجاگر کر کے خوبصورت طریقے سے نسل نو تک پہنچانے کا فریضہ انجام دیا ہے۔ متعدد بزرگ علماء کی تقاریر و نیت کتاب ہیں۔ آخر میں مولانا کی وفات کے بارے میں مختلف اخبارات و رسائل کے تعزیتی شذرے اور کئی اہل علم کے خطوط درج ہیں جو انہوں نے مولانا ہاشمی کی وفات کے بعد ان کے ورثاء کے نام لکھے۔

یہ کتاب دینی قیادت اور کارکنان کے لیے راہنما کا درجہ رکھتی ہے..... تاریخ اہل حدیث کا ایک روشن باب ہے..... اپنے عہد کی تاریخی دستاویز ہے..... اور بقول حضرت الامام سوانحی ادب میں اچھا اضافہ ہے، مقام مسرت ہے کہ جس تندہی اور سرعت کے ساتھ مولف و مصنف نے اسے تحریر کیا ہے اسی رفتار سے مولانا محمد زاہد ہاشمی ازہری صاحب حفظہ اللہ نے 127 صفحات پر مشتمل اس کتاب کو قدوسیہ اسلامیہ پریس سے چھپوا کر اپنے ادارے دارالحدیث جامعہ معاویہ سے شائع کرنے کا شرف حاصل کر لیا ہے اللہ تعالیٰ دونوں کو جزائے خیر دے اور مولانا ہاشمی کے لیے صدقہ جاریہ بنائے آمین

بقیہ حافظ عبدالمنان نور پوری رمضان سلفی

نماز میں ہاتھ اٹھانے اور باندھنے کی کیفیت، مسئلہ رفع الیدین، غنچہ نماز، نماز مترجم، مرآة التفسیر، حقیقت تہلیل، کیا تہلیل واجب ہے، رد تہلیل، ادائے سنت، بعد از فرض قبل از طلوع آفتاب، تعداد تراویح، تحقیق تراویح، بیع التقیط (عربی)، حج و عمرہ، داڑھی، ائمہ اربعہ، اتفاق امت، ضعیف روایات، نکاح میں ولی کی حیثیت، سود کی حرمت، مسائل قربانی، تعداد رکعات، ایمان کی حقیقت، اطاعت رسول ﷺ، شادی، ازدواجی زندگی، قرآن و سنت کی تعلیم پر اجرت لینا جائز ہے؟ قسطوں کی بیع، عمیقہ، طلبہ (مکتبی)، حجیت حدیث، جماعت المسلمین، خدا کی معرفت، اجادۃ القرئی، لا اثبات الجحۃ فی القرئی، تعریب ختم نبوت، تعریب اثبات توحید، تعریب اسلام کی دوسری کتاب، سفر نورستان، مقالات نور پوری اور مکالمات نور پوری۔

حافظ عبدالمنان نوری پوری نے کچھ عرصہ بیمار رہ کر 26 فروری 2012ء کی صبح لاہور کے ایک ہسپتال میں وفات پائی اور اسی روز نماز عصر کے بعد گوجرانوالہ میں حافظ عبدالسلام بھٹوی حفظہ اللہ کی اقتداء میں ان کی نماز جنازہ ادا کی گئی اس میں ہزاروں لوگ شریک ہوئے اور تدفین عمل میں آئی۔

اللهم اغفر له وارحمه و اعافه و ادخله جنة الفردوس